

राज्यातील रास्तभाव/शिधावाटप दुकानदार व किरकोळ केरोसीन दुकानदार यांना CSC e-Governance Services India Ltd., नवी दिल्ली या कंपनीच्या सेवा उपलब्ध करून देण्यास परवानगी देण्याबाबत...

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन परिपत्रक क्रमांक : संकीर्ण-१०१७/१४२/प्र.क्र. ३०/नापु-३१

मंत्रालय विस्तार, दुसरा मजला,

मंत्रालय, मुंबई - ४०० ०३२

दिनांक : ०४ मार्च, २०१७

- वाचा :** १) शासन निर्णय अन्न, नागरी पुरवठा व ग्राहक संरक्षण विभाग क्र. राभादु- २११६/प्र.क्र.४०४/नापु-३१, दि. ६.१२.२०१६
- २) शासन निर्णय अन्न, नागरी पुरवठा व ग्राहक संरक्षण विभाग क्र. संकीर्ण-२०१६/ प्र.क्र.२०७/सं.क, दि. ७.१२.२०१६
- ३) शासन निर्णय अन्न, नागरी पुरवठा व ग्राहक संरक्षण विभाग क्र. संकीर्ण-१०१६/८३८/प्र.क्र. ३५६/नापु-३१, दि. ३.२.२०१७
- ४) CSC e-Governance Services India Ltd., नवी दिल्ली यांचे दि. १३.२.२०१७ चे पत्र.

शासन परिपत्रक :-

संदर्भाधिन दि. ६.१२.२०१६ च्या शासन निर्णयान्वये राज्यातील रास्तभाव/शिधा वाटप दुकानदार व किरकोळ केरोसीन दुकानदार यांना व्यावसायिक प्रतिनिधी म्हणून नियुक्त करण्यासाठी जिल्हाधिकारी यांच्या अध्यक्षतेखाली सहा सदस्यीय समिती गठीत करण्यात आली आहे. या समितीमध्ये लिड डिस्ट्रीक्ट मॅनेजर हे निमंत्रक आहेत. या शासन निर्णयामध्ये व्यावसायिक प्रतिनिधी म्हणून नियुक्त करण्यासाठी अवलंबविण्यात येणारी कार्यपद्धती तसेच, रास्तभाव दुकानांनी बँकिंग सेवा पुरवावयाची सुचक यादी नमुद करण्यात आली आहे.

२. संदर्भाधिन दि. ३.२.२०१७ च्या शासन परिपत्रकान्वये राज्यातील रास्तभाव/शिधा वाटप दुकानदार व किरकोळ केरोसीन दुकानदार यांना व्यावसायिक प्रतिनिधी म्हणून नियुक्त करण्यासाठी राष्ट्रीयकृत बँकांसोबतच खाजगी बँकांना देखील अनुमती देण्यात आलेली आहे. तसेच, खाजगी बँकांना यासाठी जिल्ह्यांचे वाटप करण्यात आले आहे.

३. संदर्भाधिन दि. ७.१२.२०१६ च्या शासन निर्णयान्वये रास्तभाव दुकानांद्वारे वितरीत होणाऱ्या शिधावस्तुंची किंमत अदा करण्यासाठी इलेक्ट्रॉनिक पद्धतीचा (कॅशलेस) वापर करण्याबाबत आदेश निर्गमित करण्यात आले आहेत. त्यानुसार लक्ष निर्धारित सार्वजनिक वितरण व्यवस्थेतील लाभार्थ्यांना शिधावाटप दुकानांमध्ये शिधा वस्तुंची किंमत अदा करण्यासाठी मोबाईल द्वारे रक्कम हस्तांतरण व ई-वॉलेट या सुविधा उपलब्ध करून देण्यात आल्या आहेत.

४. वर नमुद केल्यानुसार राज्यातील रास्तभाव/शिधा वाटप दुकानदार व किरकोळ केरोसीन दुकानदार यांना अतिरिक्त उत्पन्न मिळावे यासाठी त्यांची व्यावसायिक प्रतिनिधी म्हणून नियुक्ती करण्याबाबत तसेच, त्यांच्यामार्फत सार्वजनिक वितरण व्यवस्थेतील पात्र लाभार्थ्यांना अन्न, धान्य वितरण करण्यासाठी रोखरहीत पद्धतीचा वापर करण्यास परवानगी देण्याबाबत उपायोजना करण्यात आली आहे. आता या योजनेची परिणामकारक व गतिमान अंमलबजावणी होण्यासाठी राष्ट्रीयकृत बँका व खाजगी बँका यांच्यासोबतच CSC e-Governance Services India Ltd., नवी दिल्ली या कंपनीच्या सेवा राज्यातील

रास्तभाव/शिधा वाटप दुकानदार व किरकोळ केरोसीन दुकानदारानां उपलब्ध करुन देण्याचा प्रश्न शासनाच्या विचाराधिन होता.

५. त्यानुसार CSC e-Governance Services India Ltd., नवी दिल्ली या कंपनीस राज्यातील रास्तभाव दुकान व किरकोळ केरोसीन दुकानांद्वारे वितरीत होणाऱ्या वस्तुंची किंमत अदा करण्यासाठी Aadhar Enabled Payment system (AePS) चा वापर करण्यास तसेच रास्तभाव दुकानदार/शिधावावाटप दुकानदार व किरकोळ केरोसीन दुकानदार यांची व्यावसायिक प्रतिनिधी म्हणून नियुक्ती करण्यास खालील अटींच्या अधिन राहून परवानगी देण्यात येत आहे.

- I. CSC e-Governance Services India Ltd., नवी दिल्ली यांनी राज्यातील रास्तभाव/शिधा वाटप दुकानदार व किरकोळ केरोसीन दुकानदार यांच्याशी करार करावा. करारनामा मराठीत असावा.
- II. या कामकाजासाठी सदर कंपनीने त्यांच्या खर्चाने राज्यातील रास्तभाव/शिधा वाटप दुकानदार व किरकोळ केरोसीन दुकानदार यांना प्रशिक्षण द्यावे.
- III. राज्यातील ज्या रास्तभाव/शिधा वाटप दुकानदार व किरकोळ केरोसीन दुकानदारांकडे त्यांचा स्वतःचा लॅपटॉप व १५० स्केवर फुट अतिरिक्त जागा उपलब्ध आहे, त्यांना अतिरिक्त सेवा (उदा. विविध बिलांचा भरणा करणे, रेल्वे, विमान तिकीट इ.) सेवा पुरविण्यात याव्यात.
- IV. राज्यातील रास्तभाव/शिधा वाटप दुकानदार व किरकोळ केरोसीन दुकानदारांना सदर कंपनीच्या पुरविलेल्या सेवांबाबत राज्य शासन कोणत्याही प्रकारे बांधील अथवा जबाबदार राहणार नाही.
- V. व्यावसायिक प्रतिनिधी नियुक्तीबाबत कार्यपद्धती व व्यावसायिक प्रतिनिधी म्हणून काम करताना रास्तभाव दुकानांनी बँकेमार्फत पुरवावयाची सेवा याबाबत संदर्भाधीन दि. ६.१२.२०१६ च्या शासन निर्णयामध्ये नमुद करण्यात आलेली कार्यपद्धती अवलंबविण्यात यावी.

६. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०३०४१४४९४७९२०६ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दे.बसवंत)

अवर सचिव, महाराष्ट्र शासन

प्रत,

१. मा. मंत्री, (अन्न, नागरी पुरवठा व ग्राहक संरक्षण) यांचे खाजगी सचिव, मंत्रालय, मुंबई,
२. मा. राज्यमंत्री, (अन्न, नागरी पुरवठा व ग्राहक संरक्षण) यांचे खाजगी सचिव, मंत्रालय, मुंबई,
३. मा. प्रधान सचिव, (अन्न, नागरी पुरवठा व ग्राहक संरक्षण) यांचे वरिष्ठ स्वीय सहायक,
४. सर्व जिल्हाधिकारी,
५. नियंत्रक, शिधावाटप व संचालक नागरी पुरवठा, मुंबई,
६. सर्व उपायुक्त (पुरवठा),
७. सर्व अन्नधान्य वितरण अधिकारी,

८. सर्व जिल्हा पुरवठा अधिकारी,
९. सर्व लीड डिस्ट्रीक मॅनेजर,
१०. सर्व जिल्हा स्तरीय राष्ट्रीय सूचना केंद्राचे प्रतिनिधी,
११. जिल्ह्यात कार्यरत असलेल्या बँकाचे प्रादेशिक प्रमुख,
१२. मायक्रो एटीएम तंत्रज्ञान पुरविणाऱ्या कंपनीचे प्रतिनिधी,
१३. राज्यप्रमुख- महाराष्ट्र, CSC e-Governance Services India Ltd., नवी दिल्ली.
१४. सर्व सहसचिव/उप सचिव/अवर सचिव/कक्ष अधिकारी, अन्न, नागरी पुरवठा व ग्राहक संरक्षण विभाग,
१५. निवड नस्ती, नापु-३१.